



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සෞන්දර්යාය, බන්තරමුල්ල



| | | | |
|-----------------------------------|----------------------------|-------------------------------------|---------------------------|
| තැ.පෙ.අංකය த.பெ.இ Po.Box No | } 10120 | ෆැක්ස් தொலைநகல Fax | } 011-2171635 |
| දුරකථන தொலைபேசி Telephone | } 011-2887973 (HUNTING) | වෙබ්.ලිපිනය இணையதளம் Web Site | } www.Police.lk |
| මගේ අංකය எனது இலக்கம் My NO | } 679 / 2024 | ඔබේ අංකය உமது இலக்கம் Your No | } / 2024 |
| | | දිනය திக Date | } 21/04/2024 පැය 0550 |
| | | ඊ මේල් மின்னஞ்சல் E-mail | } dir.media@police.gov.lk |

මාධ්‍ය නිවේදනය

01. තියුණු ආයුධ වලින් පහරදී බරපතල තුවාල සිදුකර මනුෂ්‍ය ඝාතනයට තැත් කිරීමේ අපරාධයකට අවශ්‍යකර සිටි සැකකරුවන් දෙදෙනෙකු අයිස් මත්ද්‍රව්‍ය සමඟ අත්අඩංගුවට - කොළඹ අපරාධ කොට්ඨාසය.

2024.04.17 වන දින ගුන්ඩිපාස් පොලිස් වසමේ මහවත්ත ප්‍රදේශයේදී තියුණු ආයුධ වලින් පහරදී බරපතල තුවාල සිදුකර මනුෂ්‍ය ඝාතනයට තැත් කිරීමේ අපරාධයට අවශ්‍යකර සිටි සැකකරුවෙකු 2024.04.20 වන දින මෙත්සද සෙවන මහල් නිවාස සංකීර්ණය අසලදී කොළඹ අපරාධ කොට්ඨාසයේ නිලධාරීන් විසින් අයිස් මත්ද්‍රව්‍ය ග්‍රෑම් 06 මිලිග්‍රෑම් 160 ක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 21 ක් වන හේනමුල්ල කඳවුර, කොළඹ 15 ප්‍රදේශයේ පදිංචිකරුවෙකි.

මෙම සැකකරුගෙන් අනාවරණය කරගත් තොරතුරු මත ඉහත අපරාධය සිදුකිරීම සඳහා පැමිණි තවත් සැකකරුවෙකු මෙත්සද සෙවන මහල් නිවාස සංකීර්ණයේදී විමර්ශන නිලධාරීන් විසින් අයිස් මත්ද්‍රව්‍ය ග්‍රෑම් 08 මිලිග්‍රෑම් 830 ක් සමඟ අත්අඩංගුවට ගෙන ඇත.

සැකකරු වයස අවුරුදු 23 ක් වන මෙත්සද සෙවන, කොළඹ 15 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.04.20 වන දින උදෑසන කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් වැටලීමක් සිදුකර අයිස් මත්ද්‍රව්‍ය ග්‍රෑම් 15 මිලි ග්‍රෑම් 900 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

03. නීති විරෝධී මත්පැන් සමඟ සැකකරුවෙකු අත්අඩංගුවට - සෙට්ටිකුලම පොලිස් විශේෂ කාර්ය බලකා කඳවුර.

2024.04.20 වන දින රාත්‍රී කාලයේ මැදවව්විය පොලිස් වසමේ බෙල්ලන්කඩවල ප්‍රදේශයේදී පොලිස් විශේෂ කාර්ය බලකා සෙට්ටිකුලම කඳවුරේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 12 ක් සමඟ සැකකරුවෙකු අත්අඩංගුවට ගෙන මැදවව්විය පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 43 ක් වන මැදවව්විය ප්‍රදේශයේ පදිංචිකරුවෙකි.

මැදවව්විය පොලිසිය වැඩිදුර විමර්ශන සිදුකරනු ලබයි.

04. බඹර ප්‍රහාරයක් - හැටන් පොලිස් වසම.

2024.04.20 වන දින දහවල් කාලයේ හැටන් පොලිස් වසමේ ඩන්බාර් වත්ත ප්‍රදේශයේ තේ වතුයායක සේවය කරමින් සිටි කාන්තාවන් 05 දෙනෙකු සහ පිරිමි පුද්ගලයින් 06 දෙනෙකුට බඹර ප්‍රහාරයක් එල්ලවීම හේතුවෙන් තුවාල ලබා දික්ඛය රෝහලට ඇතුළත්කර ඇත.

තුවාලකරුවන් හා තුවාලකාරියන් වයස අවුරුදු 29 ත් 80 අතර වයස්වල පසුවන නෝර්වුඩ් ප්‍රදේශයේ පදිංචිකරුවන් වේ.

හැටන් පොලිසිය වැඩිදුර විමර්ශන සිදුකරනු ලබයි.

05. දියේ ගිලී මියයාමක් - ගොවිදුපුර පොලිස් වසම.

2024.04.20 වන දින උදෑසන කාලයේදී ගොවිදුපුර පොලිස් වසමේ ජයන්ති වැවේ දියේ ගිලී මියගිය පුද්ගලයෙකුගේ මෘත ශරීරයක් ඇති බවට ගොවිදුපුර පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 58 ක් වූ කොටාගොඩ ප්‍රදේශයේ පදිංචිකරුවෙකි.

මරණකරු 2024.04.19 වන දින මසුන් ඇල්ලීම සඳහා නිවසින් පිටව ගොස් ඇති බවට විමර්ශනයේදී අනාවරණය වී ඇත. පශ්චාත් මරණ පරීක්ෂණය සඳහා මෘත

ශරීරය සියලුම ආවේණික රෝගලේ මෘත ශරීරාගාරයේ තැන්පත් කර ඇති අතර ගොවිදුපුර පොලිසිය වැඩිදුර විමර්ශන සිදු කරනු ලබයි.

06. වන අලියෙකු පහරදී පුද්ගලයෙකු මියයාමක් - විල්ගමුව පොලිස් වසම.

2024.04.20 වන දින උදෑසන කාලයේ විල්ගමුව පොලිස් වසමේ අලියාවල ප්‍රදේශයේ අතුරු මාර්ගයක ගමන් කරමින් සිටි පුද්ගලයෙකුට වන අලියෙකු පහරදීම හේතුවෙන් මියගොස් ඇති බවට විල්ගමුව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 65 ක් වූ අලියාවල, හඳුන්ගමුව ප්‍රදේශයේ පදිංචිකරුවෙකි.

මරණකරු උඩුදුම්බරට ප්‍රදේශයට යාම සඳහා ගමන්කරමින් සිටියදී මෙලෙස වන අලි ප්‍රහාරයට ලක්ව ඇති අතර පශ්චාත් මරණ පරීක්ෂණයෙන් පසු මෘත ශරීරය ඥාතීන් වෙත භාරදීමට කටයුතු කර ඇත.

07. මාරක රිය අනතුරක් - පාදුක්ක පොලිස් වසම.

2024.04.20 වන දින රාත්‍රී කාලයේදී පාදුක්ක පොලිස් වසමේ කොළඹ අවිස්සාවේල්ල මාර්ගයේ පාදුක්ක ප්‍රදේශයේදී කොළඹ දෙස සිට අවිස්සාවේල්ල දෙසට ධාවනය වූ වෑන් රථයක් මාර්ගය හරහා ගමන් කල පදිකයකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා පාදුක්ක රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 75ක් වූ වටරැක, පාදුක්ක ප්‍රදේශයේ පදිංචිකරුවෙකි.

මෘත ශරීරය පාදුක්ක රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් වෑන් රථයේ රියදුරු අත්අඩංගුවට ගෙන ඇති අතර පාදුක්ක පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - හම්බන්තොට පොලිස් වසම.

2024.04.20 වන දින සවස් කාලයේදී හම්බන්තොට පොලිස් වසමේ කොළඹ වැල්ලවාය මාර්ගයේ උඩමලල වේල්ල ප්‍රදේශයේදී වීරකැටිය දෙස සිට තිස්ස දෙසට ධාවනය වූ යතුරුපැදියක් පැදිකරුට පාලනයකරගත නොහැකිව මාර්ගයේ පෙරලීගොස් අනතුරක් සිදුව ඇත. අනතුරින් බරපතල තුවාල ලැබූ යතුරුපැදියේ පසුපැදිකරු හම්බන්තොට රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 32ක් වූ වීරකැටිය ප්‍රදේශයේ පදිංචිකරුවෙකි.

මෘත ශරීරය හම්බන්තොට රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් යතුරුපැදිකරු රියදුරු අත්අඩංගුවට ගෙන ඇති අතර හම්බන්තොට පොලිසිය වැඩිදුර විමර්ශන සිදු කරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.